

कराची ऐं श्री बरिसाने जी बहार

१०६

हर्ष सां रही हरिद्वार में, आया कराचीअ मंझि धणी ।
 साई सूरजु सत्संग जो, जहिंजी भगति अमुल मणी ॥
 निमणु सुशीलता नाथ जी, वर खे नितु वणी ।
 प्रभू अनुराग आनन्द जी, माणीनि मौज घणी ॥
 जहिं दे निहारीनि नेह सां, करे कुरिब कणी ।
 सो सचो थियो साहिब सां, तहिंजी बिगिड़ी बात बणी ॥
 सत्संग में सियराम जी, कीरमि नितु भणी ।
 अहेतुकी अनुराग सां, कयो राघवु लालु ऋणी ॥
 साई अ जी सिक साहिब खे, जीअँ कर्मा जी खिचिणी ।
 लियाका पाए लादिला, जदहिं ओर अणी ॥
 कदहिं घुमाईनि गुलज़ार में, लव कुश गोद खणी ।
 सदां गाल्हि गणी, जुगल मधुर मेलाप जी ॥

१०७

कटहड़े खां कामिलु .बुधे, कोकिल कूक मिठी ।
 वर वरणीअ वांगियां लगे, साहिब साह सुठी ॥
 अबल अखड़ियुनि में वसे, श्री गोदावरी तीरु ।
 सुन्दर बड़ जी छांव में, विहरनि सिय रघुवीरु ॥
 पुज़ाईनि घणे प्यार सां, पिक जी .बुधी पुकार ।
 सीने वजे सितार, अलबेले अनुराग जी ॥

१०८

कदहिं गोपाल कृष्ण जो, दिसनि नाटक निजारो ।
 ओरुं ओरींनि अनुराग सां, सजो दिहाड़ो ॥
 कदहिं टकरीअ ते हली, नओं निमाउ दिसनि ।
 सुखिड़ो सत्य समाज जो, पल पल पिरीं पसनि ॥
 सुहिणियूं सुहिणियूं सूखड़ियूं, वठनि घणे विनोद ।
 सदां माणींनि मोद, साईं अमड़ि सुहाग जा ॥

१०९

जेकी हिन जहान में, साहिब सिरिजियो सारु ।
 सो सभु बाबल शेर खे, दिनो आ दातार ॥
 भाव भगति रस गुणनि जो, अबलु अखुटु भण्डारु ।
 बोलणु मिलणु चितवनु हसणु, सभु मिठो माखीअ लार ॥
 किरोड़ सुधा खां सरसु आ, मधुरी गीत गुंजार ।
 सभ विद्या जो वीझारु, साईं साहिबु सिन्धु जो ॥

११०

हिक दीहु हवा बन्दर ते, हलिया साईं करण स्नानु ।
 सागर में साहिब जो, लगो दर्द भरियो दीबाणु ॥
 साईंअ चयो दर्द दिलि लाइ, पैदा थिया इन्सान ।
 दर्दीली दिलिड़ीअ ते, नितु रीझे भगवान ॥
 दर्दीली दिलि प्रभूअ खे, सदां पसंद आई ।
 प्रमीअ जे आह भरण ते, दिए प्रभू वाधाई ॥

इएं न ज़ाणिजो दिलि में, त को निठुरु नन्दनन्दनु ।
 पर दर्दीली दिलिड़ीअ ते, चरिचे थो चन्दनु ॥
 दर्द वारनि जो दिलि सां, पूजनु करे प्यारा ।
 सिक वारनि सेवा करे, आड़हड़ सियारो ॥
 नाहे इश्क जो दर्दु को, लज्जत खां खाली ।
 जहिं खे लिव लगी आ, सो ज़ाणे थो आली ॥
 दर्दीली दिलि में आ, दिलिबर जो देरो ।
 तिनि टेई लोक कुर्बानु कया, जिनि माणियो हिकु भेरो ॥
 विरिहु जगाए दर्द खे, दर्दु जगाए जीउ ।
 जीउ जगाए सुरति खं, सरति मिलाए पीउ ॥
 पहिरियाई ज़ाणे पाण खे, मां वरिडने खां विछुड़ी ।
 कीन वणियसि पहिंजे कांध खे, बेशकि मां बुछिड़ी ॥
 अनुताप जे अग्निअ में, सभु कालिमा जलाए ।
 तदहिं दिलिबर दर में, पेरु वजी पाए ॥
 दर्दवन्द दरवेश चयो, दर्द न मुहुं मटिजाइ ।
 थियां हेकान्दी होत सां, पोइ भली वजिजाइ ॥
 पर मिलण खां पोइ बि दर्द जी, लज्जत कीन छदीनि ।
 तोड़े आनन्द कन्द खे, गोदीअ मंझि गदीनि ॥
 रसिकनि जी रस रीति खे, ज़ाणनि रसिक सन्त ।
 दर्द मंझा तिनि खे मिलियो, प्रीतम प्रेमु अनन्त ॥
 मंसूरु जाहिरु जगत में, दर्दवन्दु दरवेशु ।
 जहिं रोम रोम रग रग में, अनलहक प्रवेशु ॥

रटिना अनलहक जी, थी प्राणनि थाती ।
 सूरी भायाई सेजड़ी, हारु भायाई काती ॥
 रगूं भी मंसूर जूं, गाईनि अनलहक जो रागु ।
 रतु जे फुड़े फुड़े में, बि अनलहे अनुरागु ॥
 जुदा कयो भली जानि खे, थिए दिलि न दर्द खां धार ।
 दर्द सां दिलिड़ी वजी, पहुँचे प्रीतम पार ॥
 दर्द ऐं दरवेश जी, कर्द रांझन रूह रिहांणि ।
 पोइ अबल आज्ञा कई, सिधो भोजनु आंणि ॥
 करतार पहिरियमि कपड़ा, थी भाजनु जी तियारी ।
 मिली संगति सारी, खाईनि गदु था विन्दुर सां ॥

१११

कृपा सिन्धु कराचीअ में, कुछु दीहँ कयो निवासु ।
 श्री बरिसाने दर्शन जी, प्रीतम जागी प्यास ॥
 घड़ीअ घड़ीअ बृज देश जूं, मिठियूं गाल्हियूं गाईनि ।
 पर बरिसाने नन्द गांव खे, सरसु साराहीनि ॥
 द्वापुर वारे दृश्य जो, उते अचे आनन्दु ।
 घुमें गदु ग्वालनि सां, बननि में बृज चन्दु ॥
 घणीं संगति सांणु करे, आयमि बरिसाने ।
 बटे महीना मौज सां, रहियमि बरिसाने ॥
 अनन्त सुख अबल खे, दिना बरिसाने ।
 सो सभु गायां सिक सां, जेकी दिठो बरिसाने ॥

जो रसु दुर्लभु देवनि खे, सो रसु बरिसाने ।
 अयोध्या में बि अबलु चवे, हाणे हलूं बरिसाने ॥
 भंगिड़ी पी घुमें बागिड़ा, बाबलु बरिसाने ।
 तनु मनु सरसाने, बरिसाने जे भाव में ॥

० गीतु ०

प्रेम उमंग सां घुमें गलियुनि में, साई साहिबु बरिसाने ।
 जिति किथि लीलां ललित जुगल जी, दिलिबर दृग दरसाने ॥

पीरी पोखरु प्रेम सरोवरु, घुमें थो रस निधि राणो,
 गुलाब सखीअ जो करे थो दर्शनु, नेह नशे में निमाणो,
 जुगल विहारु साराहे स्वामी, हर हर हियं हर्षाने ॥१॥

श्रीजू बाग में हले थो हाकिमु, सत्संग टोले सांगु,
 सूरज कुण्ड जे कण्ठे ते वेही, करिनि था रूह रिहांणि,
 लादुली लाल लाइ थल्लिड़ी ठाहे, सदां सुखनि सरिसाने ॥२॥

गहबरु बनू हैं खोर सांकरी, दिलिबर दिलि खे भाई,
 मोर कुटीअ मग मोर रूप सां, मिल्यो आ कुंवरो कन्हाई,
 कृष्ण कुण्ड ते कृष्ण कथा कई, महबत जे महाराने ॥३॥

एकान्ति अनुराग आनन्दु माणियो, दोहनी कुण्ड ते दिलिबर,
 श्री राधा नाम जी रटिड़ी लगाई, रास लीलां जे रहबर,
 साई साहिब उर कमल सुगन्धि ते मधुपु मोहनु मेंडराने ॥४॥

हिक दीहैं निकुंज राह में रांझन चरणनि चिह्न निहारिया,
जुगल भाव में मगनु थी बाबल सभिनी बचनि खे देखारिया,
नित्य विहारु करे हिति नटवरु वेदु बि इऐं बखाने ॥५॥

कदहैं भानुकुण्ड कदहैं नहर में करे स्नानु थो साई,
गुण गीत गाए मौज मचाईनि जिति किथि सज़ण सदाई,
नौका लीला दिसी जुगल जी परा प्रगटाने ॥६॥

ऊचे गांव में देह कुण्ड ते दिलि सां दान कयाऊं,
चरण पहाड़ीअ दिसी निज़ारो मिठा मिठा चरित चयाऊं,
राति जो रांझनु आयो अडण में नेह नशे अलसाने ॥७॥

रंगीली गलीअ में रंग भरियूं होरियूं कामिल दिठियूं केई,
खेल वारनि खे लदू खाराईनि सभिनी घरनि में देई,
दियनि आशीषूं अबल मिठे खे जियेई मैथिलि

महरिबाने ॥८॥

धूड़िये दीहैं चिकसोली खां हलिया बागु घुमण लाइ,
गुवाल बाल चवनि धूड़ि उड़ाए साई गुडु खाराइ,
गुडु खाराए नामु जपायो कीर्तन रस उमंगाने ॥९॥

बाग में बाबल बैठक कयड़ी जेतूननि वणकारे,
सारो बनू लालाणि सां छायों रज कण थिया रतनारे,

ताल रामायणु दिनाऊँ पूजारीअ जुगल खे रोजु .बुधायो ।
चांदीअ दबुले हलुवो जुगल खे खावन्द खिली खारायो ॥
गौलाक राणी गरीबि श्रीखण्डि खे, सिक सां नितु सन्माने ॥११॥

० • ० • ० • ०

११२

अहिलाद रूपु कीरति कुंवरि, नन्द नन्दनु आनन्दु ।
सदां कलोल उन्हनि जा, गाएमि मैगसिचन्दु ॥
मन्दिरु दिसी स्वामिणि जो, तनु मनु हर्षाने ।
प्रेम मगन प्रीतम धणी, कनि कथा बरिसाने ॥
उत्कण्ठा अनुराग में, मगनु कीरति माइ ।
वेठी आ महलात में, सनेह सुखु सरसाइ ॥
श्रीजू आहिनि साहुरे, श्री नन्दराय जे गेह ।
सनेह में मिठी ब्राल जे, जननी थियमि विदेह ॥
पुछे पखियुनि खां खबिरुं, जेके अचनि उदामी ।
बुधायो कोकिल सारिका, दिठव सुवनि सुखधामी ॥
गौरागीं कंचन तनी, मुहिंजी लाइ लड़ेती ब्रालि ।
अतिलड़ि आ अलबेलड़ी, मन मोहनी मरालि ॥
कीअँ ससुड़ीअ जे गोद में, करे थी ब्राल विनोद ।
यशुमति केदे कुरिब मां, मंजे थी मन मोद ॥

कीअँ खाए पहिरेंमि कीअँ, कीअँ भूषण थी धारे ।

कीअँ घूँघट सां अङ्गण में, थी निविड़ी निहारे ॥

कराची ऐं श्री बरिसाने जी बहार

२७९

भाग भरियूं नन्दगांव जूं, भलेरियूं भामा ।

केदो करिनि प्यारु थियूं, मुहिंजी सलौनी श्यामा ॥

नन्द कुंवरु नन्द लादिला, यशुमति जीवनु प्राणु ।

कीअँ करे अनुरागु थो, सुन्दरु श्यामु सुजानु ॥

सभु .बुधईमि हालिड़ो, मुहिंजी कोकिल कल्याणी ।

कोकिल करे किलकार सां, चई अँमृत वाणी ॥

दिलिजाइ कजाइ जननी, आहे प्रसन्नु पुटिड़ी प्यारी ।

हर्षनि हिंडोले झूले, वृषभानु दुलारी ॥

ससुड़ी यशोदा मैया, कृपा खाणि आहे ।

तुहिंजी जीअ जियारड़ी, गोदीअ नां लाहे ॥

कीरति किशोरी तुहिंजी, सदां लाद सां पाले ।

सुवनड़ी सुकुमारड़ी, साह साह संभाले ॥

खाराए कर कमल सां, भाव भिनल भोरी ।

रीझाए मिठनि बालिड़नि, गुण निधानु गोरी ॥

मगनु थी अनुराग में, आशीशूं उचारे ।

चिरु चिरु जीउ मुहिंजी लादिली, माणी मेंघ मल्हारे ॥

अचे जदहिं अङ्गण में, बाबा श्री बृजराजु ।

मस्तकु सिंधी महिर सां, चवे वचन सुख साजु ॥

कृष्ण माउ कृष्णप्रिया खे, पालिजि प्रीतीअ सांणु ।

आई राज किशोरी अङ्गण में, इहो धारिजि ध्यानु ॥

गर्ग चयो गऊलोक जी, आहें साहिबि सोभारी ।

गौलोक धणी श्री कृष्णु बि, असुलु अवतारी ॥

२७२

श्री साई साहिब लीला माधुरी

पुरीअ ऐं परिवार जूं, अचनि जे नारियूं ।

दर्शनु करे स्वामिणि जो, भुलियूं कम कारियूं ॥

कदहीं झुलाईनि हिंडोलड़े, कदहीं बागिड़ा घुमाईनि ।

गाईनि गीत रसीलड़ा, तुहिंजी बचिड़ी विंदुराईनि ॥

गिरिधरु खणी गिरिराज खे, थियो सभिनी जो प्यारो ।

सुन्दरु शोभिया राशि आ, शील गुणनि वारो ॥

किरोड़ प्राण जियां प्यारिड़ो, श्रीजूअ प्यारु करे ।

लज भरियनि नेणनि सां, हर हर दिसी ठरे ॥

श्रीजू शील सनेह ससां, ससुड़ीअ रीझायो ।

नितु अँमृत करे स्नानड़ा, थियड़ो मन भायो ॥

गद् गद् थी कीरति अमां, बुधर कोकिल बोली ।

बुदी श्रीजू सिक में, भिजाए चित चोली ॥

इन्हींअ रीति अनुराग सां, कथा कई करतार ।

दासनि चई जैकार, जानिब जी जोर जोर सां ॥

○ ● ○ ● ○ ● ○ ● ○

○ ● ○ ● ○ ● ○

○ ● ○ ● ○